



GeriCaRe

(Geriatric Care and Research Organisation)

Confers

ବିପିନ ବିହାରୀ ଧଳ

with

ପାଣିନି ସମ୍ମାନ – ୨୦୨୧

Panini Samman – 2021



ଶ୍ରୀଯୁକ୍ତ ବିପିନ ବିହାରୀ ଧଳ (ଜନ୍ମ ୧୯୩୨) ଭାରତ ବର୍ଷର ଓଡ଼ିଶା ପ୍ରଦେଶ ଅନ୍ତର୍ଗତ 'ବୋଦୁଅ' ଗ୍ରାମରେ ଜନ୍ମ ଗ୍ରହଣ କରିଥିଲେ । ଜଣେ ଆଦର୍ଶ ଶିକ୍ଷକ ଭାବରେ ନିଜର ଶିକ୍ଷା ଦାନକୁ କେବଳ ଶ୍ରେଣୀକକ୍ଷ ମଧ୍ୟରେ ସୀମିତ ନରଖି, ସାରା ଜୀବନ ସମାଜ କଲ୍ୟାଣରେ ମାନବବାଦୀ ଓ ମୂଲ୍ୟବୋଧ ଭିତ୍ତିକ ଶିକ୍ଷାକୁ ନିଜର ଗୋଷ୍ଠୀ ଓ ସମୁଦାୟ କୁ ନିରବଚ୍ଛିନ୍ନ ଭାବରେ ପ୍ରଦାନ କରି ଆସିଛନ୍ତି ।

ଶ୍ରୀଯୁକ୍ତ ଧଳ ଜଣେ ସୁଦକ୍ଷ ସଂଗଠକ, ଅଭିଜ୍ଞ ଶିକ୍ଷାବିତ ଓ ପରୋପକାରୀ ମଣିଷ ଭାବରେ ଜନସମାଜରେ ବେଶ ଜଣାଶୁଣା । ନଦୀ, ନାଳ ଘେରା ନିଜ ଗ୍ରାମର ଜଟିଳ ଭୌଗୋଳିକ ପରିସ୍ଥିତି ଦୃଷ୍ଟିରୁ ଗ୍ରାମର ପିଲାମାନଙ୍କୁ ବିଦ୍ୟାର୍ଜନ ପାଇଁ ସମ୍ମୁଖୀନ ହେବାକୁ ପଡୁଥିବା ନଦୀପାର ପରି ବିପଦପୂର୍ଣ୍ଣ ସମସ୍ୟାର ସମାଧାନ ପାଇଁ ନିଜର ଅକ୍ଳାନ୍ତ ଉଦ୍ୟମ ତଥା ସ୍ଥାନୀୟ ଅଧିବାସୀମାନଙ୍କ ସହଯୋଗରେ ନିଜ ଗ୍ରାମରେ 'ଯଜ୍ଞେଶ୍ଵର ମଧ୍ୟ ଇଂରାଜୀ ବିଦ୍ୟାଳୟ' ନାମରେ ଶିକ୍ଷାନୁଷ୍ଠାନଟିଏ ପ୍ରତିଷ୍ଠା କରିଅଛନ୍ତି । ଅନେକ ଅଭାବୀ ଛାତ୍ରଛାତ୍ରୀମାନଙ୍କୁ ବିଦ୍ୟାଧ୍ୟୟନରେ ସହାୟତା ସହ ଆବଶ୍ୟକ ସ୍ଥଳରେ ନିଜ ଘରେ ସେମାନଙ୍କୁ ପରିବାରର ସଦସ୍ୟପରି ରହିବାର ସୁଯୋଗ ଦେଇଛନ୍ତି ।

ସେ ମହାତ୍ମା ଗାନ୍ଧୀଙ୍କର 'ସରଳ ଜୀବନ, ଉଚ୍ଚ ଦର୍ଶନ'ର ଜଣେ ସୁଦୃଢ ସମର୍ଥକ ଓ ଅନୁଗାମୀ ଅଟନ୍ତି । ସମାଜସେବାକୁ ସେ ତାଙ୍କ ଜୀବନର ମହାନ ବ୍ରତ ଭାବରେ ଗ୍ରହଣ କରିବା ସହ ବିଭିନ୍ନ ସାଂସ୍କୃତିକ, ସାହିତ୍ୟିକ ଓ ଆଧ୍ୟାତ୍ମିକ ଅନୁଷ୍ଠାନମାନଙ୍କ ସହ ଜଡ଼ିତ ଅଛନ୍ତି । ଭାରତର ସ୍ଵାଧୀନତା ସଂଗ୍ରାମ ଆନ୍ଦୋଳନରେ ଭାଗନେବାଠାରୁ, ପରବର୍ତ୍ତୀ ଯୁଦ୍ଧ ଓ ସଂଘର୍ଷ ସମୟରେ ସେ ଦେଶବାସୀଙ୍କ ପାଇଁ ଆବଶ୍ୟକୀୟ ସହାୟତା ଯଥାସମ୍ଭବ ଯୋଗାଡ଼ କରିଛନ୍ତି ।

ଜଣେ ସାଂସ୍କୃତିକ ରାଜଦୂତଭାବେ ଶ୍ରୀଯୁକ୍ତ ଧଳ ଅନେକ ସମୟରେ ନିଜ ଅଞ୍ଚଳରେ ଯଜ୍ଞ, ମେଳଣ, ପାଲା, ନାଟ୍ୟାଭିନୟ, ମେଳା ମହୋତ୍ସବ ଆଦି ସାମାଜିକ ଅନୁଷ୍ଠାନର ଆୟୋଜନା କରିଛନ୍ତି । ସାଧାରଣ ତଥା ବରିଷ୍ଠ ନାଗରିକମାନଙ୍କ ମଧ୍ୟରେ ଆଧ୍ୟାତ୍ମିକ ଚେତନାର ଉତ୍ତରଣ ନିମନ୍ତେ ସେ ଏକ କେନ୍ଦ୍ର ('ନାମ ମନ୍ଦିର') ପ୍ରତିଷ୍ଠା କରିଛନ୍ତି । ଏହି କେନ୍ଦ୍ର ଆବଶ୍ୟକ ସ୍ଥଳେ ବୃଦ୍ଧବୃଦ୍ଧାମାନଙ୍କୁ ସମୟୋଚିତ ସହାୟତା ମଧ୍ୟ ପ୍ରଦାନ କରୁଛି । ଭାରତୀୟ କଳା, ସଂସ୍କୃତି, ପରମ୍ପରା ଓ ଐତିହ୍ୟର ଜାତୀୟ ନ୍ୟାସର ଜିଲ୍ଲା ସ୍ତରୀୟ ସଦସ୍ୟ ଭାବରେ ସେ ଗୋଷ୍ଠୀର ସାମାଜିକ ଓ ସାଂସ୍କୃତିକ ମୂଲ୍ୟବୋଧକୁ ସର୍ବଦା ଉନ୍ନତ କରିବା ପରିବର୍ତ୍ତନ କରିଆସିଛନ୍ତି ।

ସମାଜରେ ସଭ୍ୟତା ଓ ଶିକ୍ଷାଚାରକୁ ପ୍ରୋତ୍ସାହିତ କରିବା ନିମନ୍ତେ ସେ 'ଶୋଭନୀୟ ଆନ୍ଦୋଳନ'ର ଜଣେ ଦୃଢ ସମର୍ଥକ ଅଟନ୍ତି । ଗ୍ରାମ ନିଶାପରେ ତାଙ୍କର ମତାମତ ଓ ବିଚାର ସର୍ବଦା ଗ୍ରହଣୀୟ ଓ ପ୍ରଶଂସନୀୟ ହୋଇଥାଏ । ବିବାଦର ଶାନ୍ତିପୂର୍ଣ୍ଣ ତଥା ଗ୍ରହଣୀୟ ସମାଧାନର ପଛା ନିର୍ଣ୍ଣୟ କରିବାରେ ସେ ନିଜର ନିପୁଣତା ପ୍ରମାଣିତ କରିଆସିଛନ୍ତି । ଯଦ୍ଵାରା ଅନେକ ଲୋକ ବ୍ୟୟ ବହୁଳ ତଥା ଦୀର୍ଘ ମିଆଦି କୋର୍ଟ କଚେରୀର ଘୁର୍ଣ୍ଣରୁ ରକ୍ଷା ପାଇଛନ୍ତି ।

ଶ୍ରୀଯୁକ୍ତ ଧଳ 'ଜୀବନାୟନ' ନାମକ ଏକ କବିତା ସଙ୍କଳନର (ପ୍ରକାଶ କାଳ ୨୦୧୮) ରଚୟିତା ଅଟନ୍ତି । 'ସୃଷ୍ଟି ସୁମନ ସମ୍ଭାର' ନାମରେ ତାଙ୍କର ଅନ୍ୟ ଏକ ସମ୍ପୂର୍ଣ୍ଣ, ନୈତିକ ମାର୍ଗଦର୍ଶୀ ପୁସ୍ତକ ପ୍ରକାଶ ଅପେକ୍ଷାରେ ଅଛି । ଭାଷା ସଂସ୍କୃତି ପରିଷଦ, ଅଭିମନ୍ୟୁ ସାଂସ୍କୃତିକ ପରିଷଦ, ଚାଳଘର ସାହିତ୍ୟ ସଂସଦ ପରି ଅନେକ ସାରସ୍ଵତ ଅନୁଷ୍ଠାନ ଦ୍ଵାରା ସେ ବହୁବାର ସମ୍ବର୍ଦ୍ଧିତ ହୋଇଛନ୍ତି । ଏହାଛଡ଼ା ୨୦୦୭ ମସିହାରେ 'ସେବା ରତ୍ନ ସମ୍ମାନ' ଓ ୨୦୧୮ରେ 'ଗୁରୁଶ୍ରେଷ୍ଠ ସମ୍ମାନ' ଲାଭ କରିଛନ୍ତି ।

ଶ୍ରୀଯୁକ୍ତ ବିପିନ ବିହାରୀ ଧଳଙ୍କୁ ୨୦୨୧ ମସିହାର ପାଣିନି ସମ୍ମାନରେ ସମ୍ବର୍ଦ୍ଧିତ କରିବା, ଜରାଯତ୍ନ ଏବଂ ଗବେଷଣା ପ୍ରତିଷ୍ଠାନ (ଜେରିକେୟାର) ପାଇଁ ଏକ ଗୌରବର ବିଷୟ ।